

2 ನೇ ಅಪರ ಜಿಲ್ಲಾ ಮತ್ತು ಸತ್ರ, ನ್ಯಾಯಾಧೀಶರವರ ನ್ಯಾಯಾಲಯ,
ಬೆಂಗಳೂರು ಗ್ರಾಮಾಂತರ ಜಿಲ್ಲೆ, ಬೆಂಗಳೂರು

Spl. Case No.	87/2016
----------------------	----------------

ಸಾಕ್ಷಿದಾರರ ಹೆಸರು	ಅಶೋಕ	
ತಂದೆಯ ಹೆಸರು	ನಾರಾಯಣ ಪಿಸೆ	ಸಾಕ್ಷಿಗೆ ದಿ: 05.06.2023 ರಂದು ಪ್ರಮಾಣ ವಚನ ಭೋಧಿಸಲಾಯಿತು.
ವಯಸ್ಸು	68 ವರ್ಷ	
ಉದ್ಯೋಗ	ನಿವೃತ್ತ ಎಸಿಪಿ	PW.5
ವಾಸ ಸ್ಥಳ	ಬೆಂಗಳೂರು	CW.12

ಮುಖ್ಯ ವಿಚಾರಣೆ : ಮಾನ್ಯ ವಿಶೇಷ ಸರ್ಕಾರಿ ಅಭಿಯೋಜಕರಿಂದ:

ನಾನು ಯಶವಂತಪುರ ಪೊಲೀಸ್ ಉಪವಿಭಾಗದಲ್ಲಿ ಎಸಿಪಿ ಎಂದು ದಿ:23.03.2015 ರಿಂದ ದಿ:31.05.2016 ರವರೆಗೆ ಕೆಲಸ ಮಾಡಿರುತ್ತೇನೆ. ಸೋಲದೇವನಹಳ್ಳಿ ಪೊಲೀಸ್ ಠಾಣೆ ನನ್ನ ಅಧಿಕಾರ ವ್ಯಾಪ್ತಿಯಲ್ಲಿ ಬರುತ್ತಿತ್ತು. ದಿ:31.12.2015 ರಂದು ನಾನು ಮಾನ್ಯ ಡಿಸಿಪಿರವರ ಆದೇಶ ನಿಪಿ-7 ರಂತೆ ಸ್ವೀಕರಿಸಿ ಮುಂದಿನ ತನಿಖೆಯನ್ನು ಕೈಗೊಂಡಿರುತ್ತೇನೆ. ಅದೇ ದಿನ ಘಟನೆಯ ಸ್ಥಳಕ್ಕೆ ಭೇಟಿ ಕೊಟ್ಟು ಫಿರ್ಯಾದುದಾರ ತೋರಿಸಿದ ಸ್ಥಳದ ಪಂಚನಾಮೆಯನ್ನು ಚಾಸಾ-2 ಮತ್ತು 3 ರವರ ಸಮಕ್ಷಮ ನಿಪಿ-1 ರಂತೆ ಸ್ಥಳದ ಪಂಚನಾಮೆಯನ್ನು ಮಾಡಿರುತ್ತೇನೆ. ಸ್ಥಳದ ಪಂಚನಾಮೆ ಈಗಾಗಲೇ ನಿಪಿ-1 ಎಂದು ಗುರ್ತಿಸಲಾಗಿದ್ದು ಅದರ ಮೇಲಿನ ಸಾಕ್ಷಿಯ ಸಹಿಯನ್ನು ನಿಪಿ-1(ಬಿ) ಎಂದು ಗುರ್ತಿಸಲಾಯಿತು. ಪಂಚನಾಮೆ ಕಾಲಕ್ಕೆ ಅಂಬೇಡ್ಕರ್ ರವರ ಭಾವಚಿತ್ರ ಇರುವ ಒಂದು ಬೋರ್ಡ್ ವಶಪಡಿಸಿಕೊಂಡಿರುತ್ತೇನೆ. ಸಾಕ್ಷಿ ನಿಪಿ-2 ರಲ್ಲಿರುವ ಬೋರ್ಡಿನ ಭಾವಚಿತ್ರವನ್ನು ನೋಡಿ ಗುರ್ತಿಸುತ್ತಾರೆ. ಪಂಚನಾಮೆ ಕಾಲಕ್ಕೆ ಭಾವಚಿತ್ರಗಳನ್ನು ತೆಗೆದಿರುತ್ತೇನೆ. ಸಾಕ್ಷಿಯು ಭಾವಚಿತ್ರಗಳನ್ನು

ನೋಡಿ ಗುರ್ತಿಸಿದ್ದು ಸದರಿ ಭಾವಚಿತ್ರಗಳು ಈಗಾಗಲೇ ನಿಪಿ-3 ಎಂದು ಗುರ್ತಿಸಲಾಗಿದೆ. ವಶಪಡಿಸಿಕೊಂಡ ಮುದ್ದೆಮಾಲನ್ನು ಪಿಎಫ್ ನಲ್ಲಿ ಅಳವಡಿಸಿ ನ್ಯಾಯಾಲಯಕ್ಕೆ ವರದಿ ಕೊಟ್ಟಿರುತ್ತೇನೆ. ಪಂಚನಾಮೆ ಮೇಲೆ ಇದ್ದ ಫಿರ್ಯಾದುದಾರರ ಸಹಿಯನ್ನು ಸಾಕ್ಷಿ ಗುರುತಿಸಿದ್ದು ಅದನ್ನು ನಿಪಿ-1(ಸಿ) ಎಂದು ಗುರ್ತಿಸಲಾಯಿತು.

2. ತನಿಖೆಯನ್ನು ಮುಂದುವರಿಸಿ ಚಾಸಾ-4 ಕೃಷ್ಣಮೂರ್ತಿ, ಚಾಸಾ-5 ಜಗದೀಶ್, ಚಾಸಾ-6 ಗೋವಿಂದರಾಜು ಇವರ ಹೇಳಿಕೆಯನ್ನು ಪಡೆದುಕೊಂಡಿರುತ್ತೇನೆ. ನನ್ನ ಮುಂದೆ ಸಾಕ್ಷಿದಾರರಾದ ಚಾಸಾ-4 ಕೃಷ್ಣಮೂರ್ತಿ ನಿಪಿ-6 ರಂತೆ, ಚಾಸಾ-5 ಜಗದೀಶ್ ನಿಪಿ-5 ರಂತೆ ಹೇಳಿಕೆ ಕೊಟ್ಟಿರುತ್ತಾರೆ.

3. ದಿ:01.01.2016 ರಂದು ಫಿರ್ಯಾದುದಾರರ ಪುರವಣಿ ಹೇಳಿಕೆಯನ್ನು ಪಡೆದುಕೊಂಡಿರುತ್ತೇನೆ. ಫಿರ್ಯಾದುದಾರರ ಮತ್ತು ಅಪಾದಿತರ ಜಾತಿ ಪ್ರಮಾಣ ಪತ್ರವನ್ನು ಕೊಡಲು ಚಾಸಾ-9 ಮತ್ತು 10 ಇವರಿಗೆ ವಿನಂತಿಸಿಕೊಂಡಿರುತ್ತೇನೆ. ದಿ:12.01.2016 ರಂದು ಚಾಸಾ-7 ವೆಂಕಟರಾಜು, ಚಾಸಾ-8 ಶ್ರೀನಿವಾಸ ಇವರ ಹೇಳಿಕೆಯನ್ನು ಪಡೆದುಕೊಂಡಿರುತ್ತೇನೆ. ದಿ:25.01.2016 ರಂದು ಚಾಸಾ-9 ಶಿವಪ್ಪ ಲಂಬಾಣಿ ಇವರಿಂದ ಚಾಸಾ-1 ಮುನಿವೆಂಕಟಪ್ಪ ರವರ ಜಾತಿ ಆದಿಕರ್ನಾಟಕ ಎಂದು ಮತ್ತು ಅಪಾದಿತ 2 ಇವರ ಜಾತಿ ಒಕ್ಕಲಿಗ ಎಂದು ಇರುವ ಪತ್ರವನ್ನು ಸ್ವೀಕರಿಸಿರುತ್ತೇನೆ. ಅದನ್ನು ನಿಪಿ-8 ಎಂದು ಗುರ್ತಿಸಲಾಯಿತು. ಈ ಪ್ರಕರಣದ ಮುಂದಿನ ತನಿಖೆಯನ್ನು ಚಾಸಾ-13 ಅರುಣ್ ಕುಮಾರ್ ಇವರಿಗೆ ವಹಿಸಿಕೊಟ್ಟಿರುತ್ತೇನೆ.

ಪಾಟೀ ಸವಾಲು: ಆರೋಪಿತರ ಪರ ವಕೀಲರಾದ ಶ್ರೀ ಸಿ ಆರ್ ಆರ್ ರವರಿಂದ:

4. ಫಿರ್ಯಾದುದಾರನ ಆಸ್ತಿಯ ಸುತ್ತ ಮುತ್ತ ಇರುವ ಆಸ್ತಿಗಳ ಬಗ್ಗೆ ನಾನು ವಿಚಾರಣೆ ಮಾಡಿರುವುದಿಲ್ಲ. ಸರ್ವೆ ನಂಬರ್ 45 ಕ್ಕೆ ಸಂಬಂಧಪಟ್ಟಂತೆ ಅದರ ಪೂರ್ವ-

ಪಶ್ಚಿಮ, ಉತ್ತರ-ದಕ್ಷಿಣಕ್ಕೆ ಯಾರ ಆಸ್ತಿ ಇವೆ ಎಂಬುದರ ಬಗ್ಗೆ ನಾನು ವಿಚಾರಣೆ ಮಾಡಿರುವುದಿಲ್ಲ. ಸರ್ವೆ ನಂಬರ್ 45 ರಲ್ಲಿ 1 ನೇ ಆರೋಪಿಗೆ ನಾಲ್ಕು ಗುಂಟೆ ಜಮೀನು ಸೇರಿದೆ ಎಂದರೆ ನನಗೆ ಗೊತ್ತಿಲ್ಲ. 1 ನೇ ಆರೋಪಿತನು ಕ್ರೈಂ ನಂ.383/2015 ಸೋಲದೇವನಹಳ್ಳಿ ಪೊಲೀಸ್ ಠಾಣೆಯಲ್ಲಿ ಕೇಸ್ ಫಿಯಾದುದಾದರನ ವಿರುದ್ಧ ಕೌಂಟರ್ ಕೇಸ್ (ಪ್ರತಿ ದೂರು) ಸಲ್ಲಿಸಿದ್ದಾರೆ ಎಂದರೆ ನನಗೆ ಗೊತ್ತಿಲ್ಲ. ಸರ್ವೆ ನಂಬರ್ 45 ಕ್ಕೆ ಸಂಬಂಧಪಟ್ಟಂತೆ ನಾನು ಯಾವುದೇ ಆಸ್ತಿಯ ದಾಖಲೆಗಳನ್ನು ಪಡೆದುಕೊಂಡಿಲ್ಲ ಎಂದರೆ ಸರಿ ಇದೆ.

5. ನಾನು ಪಂಚನಾಮೆಗೆ ಬಂದ ಪಂಚಾಯ್ತಿದಾರರಿಗೆ ಪಂಚನಾಮೆಗೆ ಬರಲು ಲಿಖಿತ ನೋಟೀಸ್ ಕೊಟ್ಟಿರುವುದಿಲ್ಲ, ಮೌಖಿಕವಾಗಿ ಹೇಳಿರುತ್ತೇನೆ. ನಾನು ಯಾವುದೇ ಸ್ಥಳದ ಮಹಜರ್ ಮಾಡಿಲ್ಲ ಎಂದರೆ ಸರಿಯಲ್ಲ. ನಾನು ಪಂಚನಾಮೆಯನ್ನು ಠಾಣೆಯಲ್ಲಿ ತಯಾರಿಸಿದ್ದೇನೆ ಎಂದರೆ ಸರಿಯಲ್ಲ. ಪಂಚನಾಮೆಗೆ ಸಹಿಗಳನ್ನು ಠಾಣೆಯಲ್ಲಿ ಪಡೆದುಕೊಂಡಿದ್ದೇನೆ ಎಂದರೆ ಸರಿಯಲ್ಲ. ಪಂಚನಾಮೆ ಕಾಲಕ್ಕೆ ಫೋಟೋಗಳನ್ನು ಸಿಬ್ಬಂದಿ ತೆಗೆದಿರುತ್ತಾರೆ. ಫೋಟೋಗಳಿಗೆ ಸಂಬಂಧಿಸಿದಂತೆ ಸಿಡಿ ಕೊಟ್ಟಿಲ್ಲ ಎಂದು ಕೇಳಿದ್ದಕ್ಕೆ ಸಾಕ್ಷಿ ಮುಂದಿನ ತನಿಖಾಧಿಕಾರಿ ಕೊಡಬೇಕಾಗಿತ್ತು ಎಂದು ಹೇಳುತ್ತಾರೆ. ಪಂಚನಾಮೆ ಕಾಲಕ್ಕೆ ಫೋಟೋಗಳನ್ನು ಮೊಬೈಲ್ ನಲ್ಲಿ ಸಿಬ್ಬಂದಿಯವರು ತೆಗೆದಿರುತ್ತಾರೆ. ಫೋಟೋ ತೆಗೆದ ಸಿಬ್ಬಂದಿಯ ಹೇಳಿಕೆ ಪಡೆದುಕೊಂಡಿಲ್ಲ. ನಾನು ಫೋಟೋಗಳನ್ನು ಸುಳ್ಳು ಸೃಷ್ಟಿಸಿದ್ದೇನೆ ಎಂದರೆ ಸರಿಯಲ್ಲ.

6. ನಾನು ಫಿಯಾದುದಾದರನ ಮರುಹೇಳಿಕೆ ಪಡೆದುಕೊಂಡಿಲ್ಲ ಹಾಗೂ ಉಳಿದ ಸಾಕ್ಷಿದಾರರ ಹೇಳಿಕೆಗಳನ್ನು ಪಡೆದುಕೊಂಡಿಲ್ಲ ಎಂದರೆ ಸರಿಯಲ್ಲ. ತಹಶೀಲ್ದಾರ್ ರವರು ನನಗೆ ಫಿಯಾದಿ ಮತ್ತು 2 ನೇ ಆರೋಪಿಯ ಜಾತಿಯ ಬಗ್ಗೆ ಪತ್ರ ಕಳುಹಿಸಿಲ್ಲ ಎಂದರೆ ಸರಿಯಲ್ಲ. ಡಿಸಿಪಿರವರು ನನಗೆ ತನಿಖೆ ವಹಿಸಲು ಆದೇಶ ಕೊಟ್ಟಿಲ್ಲ ಎಂದರೆ ಸರಿಯಲ್ಲ. ಆರೋಪಿತರ ವಿರುದ್ಧ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

ಮರುವಿಚಾರಣೆ: ಇಲ್ಲ

(ನನ್ನ ಉತ್ತರೇಖನಕ್ಕೆ ತೆರೆದ ನ್ಯಾಯಾಲಯದಲ್ಲಿ ಸಾಕ್ಷಿ ಹೇಳಿದ್ದನ್ನು ಯಥಾವತ್ತಾಗಿ ಬೆರಳಚ್ಚು ಮಾಡಲಾಗಿದೆ.)

ಓ ಹೇ ಕೇ ಸ ಇ ಎ ಒ

2 ನೇ ಹೆಚ್ಚುವರಿ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಬೆಂಗಳೂರು ಗ್ರಾಮಾಂತರ ಜಿಲ್ಲೆ, ಬೆಂಗಳೂರು.